

राष्ट्रदूत

कोटा
Rashtradoot

कोटा, शुक्रवार 23 जनवरी, 2026



राजस्थान सरकार

श्री नरेन्द्र मोदी
माननीय प्रधानमंत्रीश्री भजनलाल शर्मा
माननीय मुख्यमंत्रीबसन्त पंचमी एवं नेताजी सुभाष चंद्र बोस
की जयन्ती के पावन अवसर पर

1,000 करोड़ रुपए से अधिक की सौगात

700 करोड़ रुपए सामाजिक सुरक्षा पेंशन हस्तांतरण

300 करोड़ रुपए से अधिक के विद्यार्थियों को उपहार

3.06 लाख छात्राओं को विभिन्न योजनाओं
में 126.81 करोड़ रुपए का हस्तांतरण3.34 लाख छात्राओं को 130 करोड़ रुपए की
निःशुल्क साइकिलों के वितरण का शुभारम्भ4.40 लाख विद्यार्थियों को ट्रांसपोर्ट वाउचर
के पेटे 53 करोड़ रुपए का हस्तांतरण

सरस्वती वंदन, युवा संवाद एवं मेगा अभिभावक - शिक्षक बैठक

75 लाख विद्यार्थियों द्वारा सामूहिक सरस्वती वंदना

मुख्य अतिथि

श्री भजनलाल शर्मा

माननीय मुख्यमंत्री

23 जनवरी, 2026 | प्रातः 11:00 बजे | विश्वविद्यालय कॉमर्स कॉलेज, जयपुर

1 लाख से अधिक
सरकारी पदों पर नियुक्तियां

युवाओं को दी सौगात

1 लाख सरकारी पदों की
भर्ती परीक्षा का कैलेंडर

युवा नीति - 2026

- शिक्षा और कौशल विकास से युवाओं के लिए नए क्षेत्रों में अवसर
- स्थानीय शासन और निर्णय प्रक्रिया में युवाओं की भागीदारी
- खेलों के विस्तार, लैंगिक हिंसा की रोकथाम एवं युवा कलाकारों का संवर्धन
- गुणवत्तापूर्ण शिक्षा, स्वास्थ्य सेवाएं, रोजगार और बुनियादी अधिकारों तक युवाओं की पहुंच

मुख्यमंत्री युवा स्वरोजगार योजना - 2026

- छोटे उद्योग, सेवा आधारित स्टार्टअप या व्यापार की सुविधा
- 1 लाख युवाओं को 10 लाख रुपए तक का ब्याज मुक्त ऋण
- 8वीं से 12वीं पास युवा को सेवा व व्यापार में 3.50 लाख रुपए एवं विनिर्माण क्षेत्र में 7.50 लाख रुपए तक का ऋण
- स्नातक, आई.टी.आई. एवं अधिक योग्यताधारक युवा को सेवा एवं व्यापार क्षेत्र के लिए 5 लाख रुपए एवं विनिर्माण के लिए 10 लाख रुपए तक का ऋण

रोजगार नीति - 2026

मार्च 2029 तक
15 लाख रोजगार
के अवसरएआई आधारित
डिजिटल प्लेटफॉर्म
का निर्माणसूक्ष्म उद्यम शुरू
करने पर ब्याज
मुक्त ऋणराष्ट्रीय व अंतरराष्ट्रीय रोजगार
अवसरों की उपलब्धता
हेतु ई-जॉब फेयर

शिक्षा विभाग, राजस्थान

विचार बिन्दु

काम, क्रोध, मद, लोभ सब, नाथ नरक के पंथ। –तुलसीदास

राजस्थान की लुप्त होती लोक कलाएं एवं सरकार द्वारा संरक्षण हेतु उपाय

राजस्थान की समृद्ध सांस्कृतिक विरासत में लोककलाएं इसका अभिन्न अंग हैं, जो पीढ़ियों से चली आ रही परंपराओं का जीवंत प्रतिबिंब हैं। कठपुतली, मांडणा, कावड़ चित्रकला जैसी ये कलाएं आधुनिकता की दौड़ में लुप्त होती जा रही हैं। युवा पीढ़ी डिजिटल मनोरंजन की ओर आकर्षित हो रही है, जिससे ये अमूल्य धरोहरें खतरे में पड़ गई हैं। राज्य सरकार इनकी रक्षा के लिए विभिन्न योजनाएं चला रही है, ताकि ये कलाएं जीवंत बनी रहें। राजस्थान का रेगिस्तानी भूभाग और राजपूताना गौरव हमेशा से कला का केंद्र रहा है। यहां की लोककलाएं न केवल मनोरंजन का साधन थीं, बल्कि सामाजिक संदेश, धार्मिक कथाओं और ऐतिहासिक घटनाओं को जीवंत करने का माध्यम भी रही।

कठपुतली कला इसका प्रमुख उदाहरण है, जो राजा-महाराजाओं के काल में दरबारों में प्रस्तुत होती थी। लकड़ी, कपड़े और धागों से बनी ये कठपुतलियां रामायण-महाभारत की कथाएं सुनातीं, लोकगीत गातीं और नैतिक शिक्षा देतीं। जयपुर, उदयपुर और जोधपुर के पर्यटन स्थलों पर आज भी ये दिखाई देती हैं, लेकिन कलाकारों की घटती संख्या चिंता का विषय है। स्थानीय स्तर पर मोबाइल और सोशल मीडिया ने इनका स्थान ले लिया है, जिससे पारंपरिक प्रदर्शन कम हो गए हैं। कठपुतली कलाकार विकास भाट जैसे शिल्पकार बताते हैं कि परिवार चलाना मुश्किल हो गया है, क्योंकि आयोजन सीमित हैं। ये कलाकार अब पर्यटन पर निर्भर हैं, जो मौसमी होने के कारण अस्थिर है।

मांडणा कला राजस्थान की प्राचीन चित्रकला है, जो दीवारों और फर्श पर चावल के आटे, चूने या गेरू से बनाई जाती है। ज्योहारों जैसे दीपावली, होली और विवाहों पर महिलाएं घरों को सजाने के लिए पगल्या, धाम या चैकड़ी जैसे मांडणे बनातीं। ये ज्यमितीय आकृतियां और फूल-पतियों के चित्र समृद्ध और मंगल की प्रतीक हैं।आधुनिकता की चमक में प्लास्टिक सजावट ने इसे पीछे धकेल दिया। नई पीढ़ी इन्हें सीखने से कतरा रही है, क्योंकि स्कूलों में आधुनिक विषयों पर जोर है। ग्रामीण महिलाओं में भी यह कौशल लुप्त हो रहा है, क्योंकि वे अब बाहर काम करने लगी हैं।

कावड़ चित्रकला चित्तौड़गढ़ के बसरी गांव की खासियत है, जहां मांगीलाल मिस्त्री जैसे कारीगर पीढ़ियों से इसे संरक्षित कर रहे हैं। यह लकड़ी का मंदिरनुमा बॉक्स है, जिसमें कई कपाट होते हैं। प्रत्येक कपाट पर रामकथा या अन्य लोककथाओं के चित्र उकेरे जाते हैं, जो कथा वाचन के दौरान धीरे-धीरे खुलते हैं। पर्यटक इनकी ओर आकर्षित होते हैं, लेकिन सस्ते मशीनी उत्पादों ने हस्तशिल्प की मांग घटा दी है। इसी प्रकार फड़ चित्रकला, जो कपड़े पर लोक देवताओं के चित्र बनाकर गाई जाती है, भी विलुप्ति के कगार पर है। ये चित्र भोपा समुदाय द्वारा प्रस्तुत किए जाते हैं, जो पाव्‌जी या तेजाजी की कथाएं सुनाते हैं। लेकिन रिकॉर्डिंग और टीवी ने इन जीवंत प्रदर्शनों को प्रभावित किया है।

सरकार ने इन कलाओं के संरक्षण के लिए ठोस कदम उठाए हैं। राजस्थान सरकार की कला एवं हस्तशिल्प विभाग के तहत राजस्थान ललित कला अकादमी और राजस्थान संगीत नाटक अकादमी सक्रिय हैं। ये हस्तशिल्प मेलों, प्रदर्शनियों और कार्यशालाओं का आयोजन करती हैं, जहां कारीगरों को बाजार उपलब्ध कराया जाता है। कठपुतली कला को बढ़ावा देने के लिए विशेष योजनाएं चल रही हैं, जैसे प्राचीन काल की वीरता गाथाओं को पुनर्जीवित करना

कहना है कि शादियों और मेलों में अब डीजे पसंद किए जाते हैं, जिससे उनकी आजीविका प्रभावित हो रही है।

इन कलाओं के लुप्त होने के कारण बहुआयामी हैं। सबसे बड़ा कारण आर्थिक है कारीगरों को उचित मूल्य नहीं मिलता, बिचौलिए शोषण करते हैं। बाजार में मशीनी नकलें सस्ती उपलब्ध हैं, जो हस्तनिर्मित वस्तुओं की चमक फोकी कर देती हैं। शिक्षा और शहरीकरण ने युवाओं को नौकरियों की ओर मोड़ा, जिससे पारिवारिक परंपराएं टूट रही हैं। पर्यटन पर निर्भरता मौसमी है, और डिजिटल मीडिया ने जीवंत प्रदर्शनों को हाशिए पर धकेल दिया। दस्तावेजीकरण की कमी से ये कलाएं गुमनामी में खो रही हैं। जलवायु परिवर्तन ने भी प्रभाव डाला है, क्योंकि रेगिस्तानी क्षेत्रों में कच्चे माल जैसे प्राकृतिक रंगों की उपलब्धता घट गई है। इसके अलावा, वैश्वीकरण ने विदेशी कलाओं को बढ़ावा दिया, जिससे स्थानीय परंपराएं दब गईं।

सरकार ने इन कलाओं के संरक्षण के लिए ठोस कदम उठाए हैं। राजस्थान सरकार की कला एवं हस्तशिल्प विभाग के तहत राजस्थान ललित कला अकादमी और राजस्थान संगीत नाटक अकादमी सक्रिय हैं। ये हस्तशिल्प मेलों, प्रदर्शनियों और कार्यशालाओं का आयोजन करती हैं, जहां कारीगरों को बाजार उपलब्ध कराया जाता है। कठपुतली कला को बढ़ावा देने के लिए विशेष योजनाएं चल रही हैं, जैसे प्राचीन काल की वीरता गाथाओं को पुनर्जीवित करना। उदाहरण के लिए, जयपुर में कठपुतली महोत्सव आयोजित होते हैं, जहां सैकड़ों कलाकार भाग लेते हैं।

एएफसीपी प्रोजेक्ट के तहत एआईआईएस ने पश्चिमी राजस्थान की संगीत परंपराओं का दस्तावेजीकरण किया। युवा संगीतकारों को वरिष्ठ कलाकारों से प्रशिक्षण दिया गया, जिससे छह संगीत शैलियां विलुप्ति से बचीं। केंद्र सरकार का संस्कृति मंत्रालय और कपड़ा मंत्रालय हस्तशिल्प निर्यात को प्रोत्साहित कर रहे हैं। राजस्थान में राजस्थान हस्तशिल्प नीति के अंतर्गत कारीगरों को प्रशिक्षण, वित्तीय सहायता और ब्रांडिंग दी जाती है। उदाहरणस्वरूप, ब्लू पॉटरी, बगरू प्रिंट और अजरक जैसे हस्तशिल्पों को जीआई टैग मिला है, जो उनकी पहचान मजबूत करता है। जीआई टैग से निर्यात बढ़ा है, और विदेशी बाजारों में राजस्थानी हस्तशिल्प की मांग दोगुनी हो गई।

सरकार द्वारा संरक्षण के अन्य उपायों में डिजिटल दस्तावेजीकरण प्रमुख है। ऑनलाइन पोर्टल और ऐप्स के माध्यम से कलाओं का वीडियो रिकॉर्डिंग, वर्चुअल प्रदर्शन और ई-कॉमर्स प्लेटफॉर्म विकसित किए जा रहे हैं। राजस्थान पर्यटन विभाग ने राजस्थान आर्ट एंड क्राफ्ट ऐप लॉन्च किया, जहां कारीगर अपनी रचनाएं बेच सकते हैं। स्कूलों में पाठ्यक्रम में लोककलाओं को शामिल कर युवाओं को जोड़ा जा रहा है। पर्यटन विभाग होटलों और सर्किटों में कठपुतली शो अनिवार्य कर रहा है। पुरस्कार योजनाएं जैसे राजस्थान गौरव पुरस्कार कलाकारों को सम्मानित करती हैं। करोली जिले जैसे क्षेत्रों में पुरातत्व विभाग स्थानीय कलाओं को संरक्षित करने के लिए केंद्र से हस्तक्षेप मांग रहा है। इसके अलावा, आर्टिसन क्रेडिट कार्ड योजना से कारीगरों को सस्ता ऋण मिल रहा है, जिससे वे उपकरण खरीद पा रहे हैं।

इन प्रयासों से कुछ सफलताएं मिली हैं। कठपुतली अब शिक्षा और जागरूकता अभियानों में प्रयुक्त हो रही है, जैसे पर्यावरण संरक्षण पर नाटक। विदेशी पर्यटक इनकी ओर आकर्षित हैं, जो आय बढ़ा रहे हैं। मांडणा कला को आधुनिक डिजाइन में ढालकर फैशन इंडस्ट्री में जगह मिली है। लेकिन चुनौतियां बकरार हैं निरंतर फंडिंग, मार्केटिंग और युवा प्रशिक्षण की आवश्यकता हैं। गैर-सरकारी संगठन जैसे इंटाच भी सहयोग कर रहे हैं, जो ग्रामीण स्तर पर वर्कशॉप चला रहे हैं।

भविष्य में संरक्षण के लिए सुझाव हैं। कारीगरों को डिजाइनरों से जोड़ना जरूरी है, ताकि आधुनिक उत्पाद बनें। कॉर्पोरेट सोशल रिस्पॉन्सिबिलिटी फंड का उपयोग कर फंडिंग सुनिश्चित करें। इको-टूरिज्म को बढ़ावा दें, जहां पर्यटक गांवों में रहकर कलाओं का अनुभव लें। स्कूल-कॉलेजों में वर्कशॉप अनिवार्य करें, ताकि नई पीढ़ी जुड़े। डिजिटल मार्केटिंग में वैश्विक बाजार खोलें, जैसे यूट्यूब और इंस्टाग्राम पर लाइव प्रदर्शन। आर्टिसन क्रेडिट कार्ड योजना को विस्तार दें और बोमा सुविधा जोड़ें। स्थानीय बाजारों में हस्तशिल्प स्टॉल अनिवार्य करें। राजस्थान की ये कलाएं केवल सजावट नहीं, बल्कि पहचान हैं। इन्हें बचाना सांस्कृतिक संरक्षण के साथ आर्थिक सशक्तिकरण भी है। यदि ये धरोहरें जीवित रहें, तो राजस्थान की सांस्कृतिक यात्रा जारी रहेगी।

अविनाश जोशी,
अतिथि संपादक,
वरिष्ठ पत्रकार एवं कॉरपोरेट सलाहकार।

राशिफल

राशिफल 23 जनवरी 2026

माघ मास शुक्ल पक्ष, पंचमी तिथि, शुक्रवार, विक्रम सम्वत 2082, पूर्वाभाद्रपद पक्षत्र दिन 2.33 तक, परिध्द्य 2.07 दिन 3.59 तक, बवकरण दिन 2.07 तक चन्द्रम प्रातः 8.34 से मीन राशि में संचार करेगा।

कुमार योगः– सूर्योदय से दिन 2.33 तक है रवियोग दिन 2.33 से आरम्भ होगा। आज बसंत पंचमी, सरस्वती पूजन, पंचमी पाटोत्सव राधा गोविन्द जयपुर है। आज तक्षक पूजा, रतिकाम महोत्सव, पंचक है।



मेप घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भाग-दौड़ रहेगी।



तुला स्वास्थ्य में सुधार होगा। विवादित मामलों से राहत मिल सकती है। अस्त-व्यस्त दिनचर्या में सुधार होगा। व्यावसायिक आर्थिक स्थिति ठीक रहेगी।




वुष आर्थिक -वित्तीय मामलों के लिए दिन अच्छा रहेगा। आय में वृद्धि होगी। संभावित स्रोत से धन प्राप्त होगा। व्यावसायिक कार्यों में प्रगति होगी। धार्मिक स्थान की यात्रा सम्भव है।



वृश्चिक व्यावसायिक कार्यों में उचित सफलता मिल सकती है। व्यावसायिक वार्ता सफल रहेगी। नवीन कार्य योजना का क्रियाव्यवन होगा। आर्थिक स्थिति ठीक रहेगी।




मिथुन व्यावसायिक कार्या का प्राथमिकता से करने का प्रयास करे। अटक हुए कार्य शीघ्रता सुगमता से बनने लगेंगे। नवीन कार्य योजना का क्रियाव्यवन होगा।



धनु घर-परिवार में अस्थितियों का आगमन बना रहेगा। परिवार में महत्वपूर्ण कार्य संपन्न हो सकते हैं। परिवार में उत्सव जैसा माहौल रहेगा। आर्थिक कारणों से अटक हुए कार्य बनने लगेंगे।



कर्क परिवार में शुभ-मांगलिक कार्य संपन्न हो सकते हैं। शुभ कार्य से संबंधित यात्रा संभव है। नवीन कार्यों के संबंध में सकारात्मक आश्वासन प्राप्त होगा। व्यावसायिक सम्पर्क बनेंगे।



मकर परिवार में मन को प्रसन्न करने वाले संदेश प्राप्त होंगे। अटक हुए कार्य बनने लगेंगे। महत्वपूर्ण कार्य योजना का क्रियाव्यवन होगा। व्यावसायिक आर्थिक स्थिति ठीक रहेगी।



सिंह चन्द्रमा अष्टम भाव में शुभ नहीं है। आज बनते कार्य बिगड़ सकते हैं। आवश्यक कार्यों में विलम्ब हो सकता है। नवीन कार्यों के लिए दिन अच्छा नहीं है।



कुंभ आर्थिक कारणों से अटक हुए कार्य बनने लगेंगे। अटका हुआ धन प्राप्त होगा। आय में वृद्धि होगी। व्यावसायिक यात्रा सम्भव है। आर्थिक स्थिति ठीक रहेगी।



कन्या परिवार में आपसी सहयोग सम्भव बना रहेगा। परिवार में धार्मिक-मांगलिक कार्य संपन्न हो सकते हैं। परिवार में उत्सव जैसा माहौल रहेगा। व्यावसायिक आर्थिक स्थिति ठीक रहेगी।



मीन मानसिक तनाव से राहत मिलेगी। मनोबल आत्मविश्वास बड़ेगा। आवश्यक और महत्वपूर्ण कार्य योजनासुचारु बनने लगेंगे। व्यावसायिक स्थिति ठीक रहेगी। व्यावसायिक कार्य शीघ्रता सुगमता से बनने लगेंगे।

वैश्विक भू-राजनीति में भारत की भूमिका



राम शर्मा

इक्कीसवीं सदी के तीसरे दशक में वैश्विक भू-राजनीति गहरे बदलाव के दौर से गुजर रही है। शांत युद्ध के बाद बनी एकध्रुवीय विश्व व्यवस्था अब धीरे-धीरे कमजोर पड़ रही है और उसकी जगह बहुध्रुवीय व्यवस्था आकार ले रही है। अमेरिका, चीन, रूस और यूरोपीय संघ जैसे शक्ति केंद्रों के साथ भारत जैसी उभरती ताकतें भी वैश्विक राजनीति की दिशा तय करने में अहम भूमिका निभा रही हैं। इस बदलते परिदृश्य में भारत की भूमिका केवल एक क्षेत्रीय शक्ति तक सीमित नहीं रह गई है, बल्कि वह अंतरराष्ट्रीय संतुलन और संवाद का एक महत्वपूर्ण स्तंभ बनता जा रहा है। इस पूरी प्रक्रिया में अमेरिका के पूर्व राष्ट्रपति डोनाल्ड ट्रंप की नीतियों का प्रभाव भी भारत की भूमिका को समझने में महत्वपूर्ण संदर्भ प्रदान करता है।

भारत की विदेश नीति को बुनियाद गुटनिरपेक्षता और स्वतंत्र निर्णय क्षमता

पर टिकी रही है। आज इसे रणनीतिक स्वायत्तता कहा जाता है। इसका अर्थ है कि भारत किसी एक महाशक्ति के प्रभाव में आए बिना अपने राष्ट्रीय हितों के अनुरूप संबंध बनाता है। डोनाल्ड ट्रंप के कार्यकाल में अमेरिका की विदेश नीति में स्पष्ट रूप से अमेरिका फर्स्ट का दृष्टिकोण देखने को मिला। इस नीति ने वैश्विक संस्थाओं, व्यापार समझौतों और पारंपरिक गठबंधनों को भी प्रभावित किया। ऐसे समय में भारत ने अमेरिका के साथ सहयोग बढ़ाते हुए भी अपनी स्वतंत्रता बनाए रखी, जो उसकी परिपक्व विदेश नीति को दर्शाता है।

वैश्विक भू-राजनीति में भारत की बढ़ती अहमियत का एक बड़ा कारण उसकी आर्थिक और जनसांख्यिकीय ताकत है। दुनिया की सबसे बड़ी आबादी, विशाल उपभोक्ता बाजार और तेजी से बढ़ती अर्थव्यवस्था भारत को वैश्विक निवेश और रणनीतिक साझेदारी के लिए आकर्षक बनाती है। ट्रंप प्रशासन के दौरान अमेरिका ने चीन के खिलाफ कड़े व्यापारिक कदम उठाए और टैरिफ युद्ध को बढ़ावा दिया। इस व्यापारिक टकराव का अप्रत्यक्ष लाभ भारत को मिला, क्योंकि वैश्विक कंपनियों ने चीन के विकल्प के रूप में भारत की ओर भी देखना शुरू किया। हालांकि, ट्रंप की संरक्षणवादी नीतियों ने भारतीय निर्यात पर कुछ दबाव भी डाला, जिससे भारत को अपने आर्थिक हितों के लिए नए रास्ते तलाशने पड़े।

भारत-अमेरिका संबंध ट्रंप काल में एक नए चरण में प्रवेश करते दिखाई

“तुम मुझे खून दो, मैं तुम्हें आजादी दूंगा”



डॉ. जे. के. गर्ग

जन-जन के नायक महान स्वतन्त्रता सेनानी नेता जी कहते थे कि राष्ट्रवाद मानव जाति के उत्थवन आदर्शों सत्यम, शिवम, सुन्दरम से प्रेरित होना चाहिए। उन्होंने हमें अपने जीवन में सदेव आगे बढ़ते रहने की प्रेरणा दी थी चाहे हमारा सुख कितना ही भयानक, कष्टदायी दुखों और बदतर हो। सुभाष बोस ने हमें संदेश दिया था कि सफलता, हमेशा असफलता के सतृप्त पर खड़ी होती है।जो अपनी ताकत पर भरोसा करते हैं, वो आगे बढ़ते हैं किन्तु उधार की ताकत वाले घायल हो जाते हैं। नेताजी ने बतलाया कि मेरा अनुभव है कि हमेशा आशा की कोई न कोई किरण आती है, जो हमें जीवन से दूर भटकने नहीं देती।

नेताजी बार बार बोलते थे कि अन्याय और अपराध को सहना और गलत के साथ समझौता करना है सबसे बड़े पाप हैं। भारतीयों का कर्तव्य है कि हम अपनी स्वतंत्रता का मोल अपने खून

से चुकाएं। एक सैनिक के रूप में आपको हमेशा तीन आदर्शों को संजोना और उन पर जीना होगा। ये आदर्श हैं स्वच्छाई, कर्तव्य और बलिदान। जो सिपाही हमेशा अपने देश के प्रति वफादार रहता है, जो हमेशा अपना जीवन बलिदान करने को तैयार रहता है, वो सिपाही अजेय है। अगर वृ्म भी अजेय बनना चाहते हो तो इन तीन आदर्शों को अपने हृदय में समाहित कर लो।

आजाद हिन्द फौज के प्रणेता क्रांतिकारी जन नायक सुभाष चंद्र बोस का जन्म 23 जनवरी, 1897 को कटक के निवासी जानकीनाथ बोस प्रभावती के यहाँ हुआ था। सुभाष का मन अंग्रेजों के अधीन काम करने का नहीं था इस लिए उन्होंने से एक साल के भीतर 22 अप्रैल 1921 को त्यागपत्र दे दिया। गुरुदेव रवीन्द्रनाथ की सलाह के अनुसार भारत वापस आने पर वे सर्वप्रथम बंबई गये और गांधीजी से मिले। वहाँ 20 जुलाई 1921 को गांधी जी और सुभाष के बीच पहली मुलाकात हुई। 1928 में जब साइमन कमीशन भारत आया तब कांग्रेस ने उसे काले झंडे दिखाये। कोलकाता में सुभाष ने इस आंदोलन का नेतृत्व किया। साइमन कमीशन को जवाब देने के लिये कांग्रेस ने भारत का भावी संविधान बनाने का काम आठ सदस्यीय आयोग को सौंपा। सुभाष बाबू को इस आयोग का सदस्य बनाया गया। 1930 में जब कांग्रेस का वार्षिक अधिवेशन जवाहरलाल नेहरू की अध्यक्षता में लाहौर में हुआ तब इस अधिवेशन के

लगा। नेताजी ने कहा था कि हमारा कर्तव्य है कि हम अपनी स्वतंत्रता का मोल अपने खून से चुकाएं। हमें अपने बलिदान और परिश्रम से जो आज़ादी मिले, हमारे अन्दर उसकी रक्षा करने की ताकत होनी चाहिए। 23 अगस्त 1945 को टोक्यो रेडियो ने बताया कि सेगान में नेताजी एक बड़े बमबर्कब विमान से आ रहे थे कि 18 अगस्त को ताइहोकू हवाई अड्डे के पास उनका विमान दुर्घटनाग्रस्त हो गया। विमान में उनके साथ सवार जापानी जनरल उन्हाई, पायलट तथा कुछ अन्य लोग मारे गये। नेताजी गम्भीर रूप से जल गये थे। उन्हें ताइहोकू सैनिक अस्पताल ले जाया गया जहाँ उन्होंने अंतिम श्वास ली और नेताजी पंच महाभूतों में विलीन हो गये। सितम्बर के मध्य में उनकी अस्थियाँ संचित करके जापान की राजधानी टोक्यो के रेगोजी मंदिर में रख दी गयी। भारतीय महालेखाकार से प्राप्त दस्तावेजों के अनुसार नेताजी की मृत्यु 18 अगस्त 1945 को ताइहोकू के सैनिक अस्पताल में रात्रि ग्यारह बजे हुई थी।

आजाद हिन्द फौज के माध्यम से भारत को अंग्रेजों के चंगुल से आजाद करने के नेताजी का प्रयास हालांकि प्रत्यक्ष रूप में सफल नहीं हो सका था किन्तु उनका दूरगामी परिणाम हुआ। सन् 1946 के नौसेना का विद्रोह इसका जीता जागता प्रमाण है। नौसेना विद्रोह के बाद ही ब्रिटेन को विश्वास हो गया कि अगर भारतीय सेना के बल पर भारत में शासन नहीं किया जा सकता और भारत को स्वतंत्र करने के अलावा उनके पास कोई दूसरा विकल्प नहीं बचा। आजाद हिन्द फौज को छोड़कर विश्व-इतिहास में ऐसा कोई भी दृष्टांत नहीं मिलता जहाँ तीस-पैंतीस हजार युद्धबंदियों ने संगठित होकर अपने देश की आजादी के लिए ऐसा प्रबल संघर्ष छेड़ा हो। सुभाष चंद्र बोस के उनके संघर्षों और देश सेवा के जज्बे के कारण ही महात्मा गांधी ने उन्हें देशभक्तों का देशभक्त कहा था। नेताजी मानते थे कि जिस व्यक्ति के अंदर सत्य नहीं होती वो कभी महान नहीं बन सकता। लेकिन उसके अंदर, इसके अलावा भी कुछ और होना चाहिए।

आजाद हिंद सरकार के 75 साल पूर्ण होने पर साल 2018 मे पहली बार किसी प्रधानमंत्री ने 15 अगस्त के अलावा लाला किले पर तिरंगा फहराया। प्राप्त सूचनाओं के मुताबिक नेताजी के 125 वें जन्मदिन के उपलक्ष्य में भारत सरकार 2022 के गणतंत्र दिवस समारोह का शुभारंभ 24 जनवरी के बजाय 23 जनवरी से करने की योजना बना रही है।जन जन के दुलारे नेताजी का जन्मदिन देश में पराक्रम दिवस के रूप में मनाया जाता है। जन जन के दुलारे नेताजी के 23 जनवरी 2025 को राष्ट्र उन के 128वें जन्म दिन पर उनके श्री चरणों में श्रद्धा सुमन अर्पित करता है।

डॉ. जे. के. गर्ग
पूर्व संयुक्त निदेशक कॉलेज शिक्षा जयपुर।

डीडवाना : मर्यादा महोत्सव में मोहन भागवत ने शिरकत की

आचार्य श्री महाश्रमण ने सत्य की खोज, अहिंसा और करुणा के महत्व पर जोर दिया

■ **संघ प्रमुख मोहन भागवत ने मर्यादा, अनुशासन और संतुलन को राष्ट्र प्रगति की नींव बताया**

में उतरता है। उन्होंने कहा हमे अहिंसा पर कायम रहना चाहिए ,लेकिन मजबूरी हो जाए तो फिर शस्त्र उठाना भी जरूरी है।

संघ प्रमुख मोहन भागवत ने मर्यादा, अनुशासन और संतुलन को राष्ट्र प्रगति की नींव बताया। उन्होंने कहा कि लिखित और अलिखित नियमों का पालन और नगरिक अटुश्रमन मजबूत होगा तो अपराध घटेंगे और व्यवस्था सुदृढ़ बनेगी। उन्होंने कहा कि कई समस्याओं का समाधान केवल कानून से नहीं, बल्कि धर्म और नैतिक मूल्यों से होता है। भागवत ने कहा कि आज दुनिया स्वार्थ की सोच पर चल रही है,



कुचामन जिले के छोटी खाटू में जैन श्वेतांबर तेरापंथ धर्मसंघ के 1 6 2वें मर्यादा महोत्सव में स्वयंसेवक संघ के सरसंघचालक डॉ. मोहन भागवत और जैन धर्म गुरु आचार्य श्रीमहाश्रमण उपस्थित रहे।

लेकिन भारत की परंपरा इससे अलग है। भारत केवल अपने हित की नहीं, बल्कि पूरी दुनिया की चिंता करता है। उन्होंने उदाहरण देते हुए कहा कि भारत ने बिना स्वार्थ पकितलाते की बाढ़, मालदीव और

श्रीलंका जैसे देशों की मदद की। कार्यक्रम के बाद डॉ. मोहन भागवत ने संघ कार्यकर्ताओं के एकत्रीकरण में भाग लिया। मंच पर अखिल भारतीय सह प्रचारक प्रमुख अरुण जैन, क्षेत्र कार्यवाह

जसवंत खत्री, क्षेत्र प्रचारक निंबाराम सहित अन्य वरिष्ठ पदाधिकारी भी मौजूद रहे। अंत में आयोजन समिति की ओर से संघ प्रमुख मोहन भागवत का स्मृति चिन्ह भेंट कर सम्मान किया गया।

किसान सशक्त होता है तो गाँव, प्रदेश व देश प्रगति करता है- भजनलाल

मुख्यमंत्री ने सिरोही में किसान सम्मान निधि हस्तानांतरण किया व ग्राम उत्थान शिविर का शुभारंभ किया

जयपुर /सिरोही /जालोर , (का.सं.)। मुख्यमंत्री भजनलाल शर्मा ने कहा कि किसान भारत की आत्मा है। जब किसान सशक्त होता है तो गांव, प्रदेश और देश प्रगति करता है। उन्होंने कहा कि हम संकल्प पत्र में किए गए वादों को लगातार पूरा कर रहे हैं तथा हमारी सरकार किसानों के कल्याण एवं समृद्धि के लिए प्रतिबद्ध है। उन्होंने कहा

- मुख्यमंत्री भजनलाल शर्मा ने सिरोही में कार्यक्रम स्थल पर आयोजित कृषि प्रदर्शनी में सहकारिता, पशुपालन, एफपीओ एवं प्रगतिशील किसान, कृषि उद्यमी और एग्री स्टार्टअप सहित अन्य स्टालों का अवलोकन किया।**



मुख्यमंत्री भजनलाल शर्मा ने गुरुवार को सिरोही में किसान सम्मान निधि के हस्तानान्तरण एवं ग्राम उत्थान शिविर का शुभारंभ किया। इस अवसर पंचायतीराज एवं ग्रामीण विकास राज्यमंत्री ओटाराम देवासी, पशुपालन एवं डेयरी मंत्री जोगाराम कुमावत, जालोर-सिरोही सांसद लुखाराम चौधरी मौजूद थे।

‘मुख्यमंत्री किसान सम्मान निधि योजना’ की पांचवीं किस्त के रूप में प्रदेश के 65 लाख से अधिक किसानों के खातों में 653 करोड़ रुपये से अधिक की राशि डीबीटी की, साथ ही 5 लाख किसानों को फसल खराबे पर 327 करोड़ रुपये से अधिक का मुआवजा दिया गया।

शर्मा ने समर्थन मूल्य पर खरीद के लिए 1० हजार से अधिक किसानों को 240 करोड़ रुपये की राशि अंतर्गत की गई तथा मुख्यमंत्री दुग्ध उत्पादक संबल योजना के तहत 4 लाख पशुपालकों को 50 करोड़ की राशि भेजी गई। इस दौरान, मुख्यमंत्री ने रसोई गैस सब्सिडी योजना के 30 लाख से अधिक लाभार्थियों को 75 करोड़ रुपये से अधिक राशि प्रदान की गई तथा

प्रधानमंत्री आवास योजना के 20 हजार लाभार्थियों को 100 करोड़ रुपये की राशि दी गई। मुख्यमंत्री ने एक लाख निर्माण श्रमिकों को 100 करोड़ रुपये की राशि डीबीटी के माध्यम से अंतर्गत की। इस दौरान 40 करोड़ रुपये के कृषि उपकरणों का वितरण भी किया गया।

पंचायतीराज एवं ग्रामीण विकास राज्यमंत्री ओटाराम देवासी ने कहा कि राज्य सरकार ने दो वर्ष में सिरोही को विकास के लिए अनेक सौगतें दी हैं। इस दौरान ग्राम उत्थान शिविरों का लघु वीडियो फिल्म के माध्यम से शुभारंभ किया गया। इससे पहले मुख्यमंत्री ने कार्यक्रम स्थल पर आयोजित कृषि प्रदर्शनी में सहकारिता, पशुपालन, एफपीओ एवं प्रगतिशील किसान, कृषि उद्यमी एवं एग्री-

स्टार्टअप सहित, अन्य स्टॉल्ल्स का अवलोकन किया।

कार्यक्रम में रामलला प्रतिमा का विधिवत पूजन किया गया। कार्यक्रम के बाद मुख्यमंत्री ने राजस्थान के मूल निवासी एवं महाराष्ट्र सरकार के पूर्व कैबिनेट मंत्री दिवंगत राज के. पुरोहित को पुष्पांजलि अर्पित की।

कार्यक्रम में पशुपालन एवं डेयरी मंत्री जोराराम कुमावत, मुख्य सचेतक जोगेश्वर गर्ग, किसान आयोग के अध्यक्ष सी.आर. चौधरी, सांसद लुम्बाग्राम चौधरी, विधायक समाराम गरासिया, पुष्पेन्द्र सिंह राणावत, जीवाराम चौधरी, शोभा चौहान, छगनसिंह राजपुरोहित, हमीर सिंह भायल सहित,विभिन्न जनप्रतिनिधि एवं किसान उपस्थित थे।

ट्रंप की टैरिफ बढ़ाने की धमकियां नाकामयाब ...

(प्रथम पृष्ठ का शेष)

और ही कहानी कहते हैं। यह सोच-समझकर उठाया कदम नहीं, बल्कि मजबूरी में किया गया फैसला था।

ग्रीनलैंड को लेकर ट्रम्प का दांव उनकी चरम तक जाने की चिरपरिचित शैली का उदाहरण था। अमेरिका के ग्रीनलैंड पर नियंत्रण की बात उन्होंने सार्वजनिक रूप से उछाली, कभी अस्पष्ट, कभी भड़काने वाले अंदाज में उन्होंने अटलांटिक पार संबंधों में अनिश्चितता पैदा कर दी। भले ही बाद में उन्होंने जोर देकर कहा कि अमेरिका बल प्रयोग नहीं करेगा, लेकिन उनका यह दावा कि “ग्रीनलैंड की रक्षा केवल अमेरिका ही कर सकता है”, डेनमार्क और यूरोप की संप्रभुता पर अमेरिकी वर्चस्व की एकतरफा घोषणा जैसा था।

यूरोप की प्रतिक्रिया आक्रांश से भरी थी, पर वे इसका हल चाहते थे। डेनमार्क ने ट्रंप के विचार को सिरे से खारिज कर दिया, यूरोपीय संघ ने चुपचाप लेकिन सख्ती से कदम उठाया तथा वॉशिंगटन के साथ व्यापार समझौते के क्रियाव्यवन को रोक दिया। नाटो सहयोगी इस सिद्धांत पर एकजुट हो गए कि आर्कटिक सुरक्षा किसी एक

शक्ति द्वारा तय नहीं की जा सकती, चाहे वह कितनी ही प्रभावशाली क्यों न हो। यूरोप को झुकाने के लिए दी गई ट्रम्प की टैरिफ धमकियाँ भी इस एकता को तोड़ने में नाकाम रहीं।

नतीजतन कूटनीति के नाम पर उन्हें यू-टर्न लेना पड़ा। वास्तविक समझौते के बजाय भविष्य के समझौते का दांचा घोषित करके ट्रम्प ने प्रभावी रूप से मानक नीचे कर दिया। टैरिफ इसलिए निर्लंबित नहीं हुए कि यूरोप ने ग्रीनलैंड पर कोई रियायत दी, बल्कि इसलिए कि टकराव एक बंद गली में पहुँच चुका था। इस दांचे ने ट्रम्प को प्रगति का दावा करने का अवसर दिया वो भी बिना स्वामित्व, सैन्य ठिकानों या औपचारिक नियंत्रण के, सिर्फ नाटो के मौजूदा दांचे के तहत अस्पष्ट सहयोग के साथ।

दावोस में ट्रम्प का एक घंटे का भाषण प्रभुत्व दिखाने के लिए था, लेकिन उसने उनके रुख के अंतर्विरोधों को और उजागर कर दिया। उन्होंने द्वितीय विश्व युद्ध से अमेरिकी भूमिका का हवाला देकर डेनमार्क को “कृतघ्न” कहा और आज के दावों को सही ठहराने के लिए ऐतिहासिक शिकायतों का हवाला दिया। उन्होंने जोर देकर कहा कि

अमेरिका ग्रीनलैंड को सिर्फ सुरक्षा के लिए चाहता है, खनिजों के लिए नहीं, जबकि उनकी सरकार अन्य जगहों पर संसाधन-राष्ट्रवाद का समर्थन करती रही है।

सबसे उल्लेखनीय यह कि उन्होंने फिर दोहराया कि अमेरिका को नाटो से “कुछ भी नहीं मिलता”, सिवाय यूरोप की रक्षा का बोझ उठाने के। यह तर्क, जो उनके पहले कार्यकाल में भी था। पर अब और भी खोखला लगता है। अगर नाटो से अमेरिका को कुछ नहीं मिलता, तो आर्कटिक सुरक्षा पर उसके महासचिव के जरिए बातचीत क्यों? नाटो-प्रायोजित दांचे की ङ़रूरत ही क्यों?

क्योंकि एकतरफावाद के पास कोई रास्ता नहीं बचा था।

ट्रम्प ने संबोधन दावोस के श्रोताओं में “दोस्ती” और “कुछ छिपे दुश्मनों” पर मजाक किया। लेकिन हँसी के पीछे असहजता छिपी थी। यूरोपीय नेताओं ने किसी माहिर सोदेबाज को नहीं, बल्कि ऐसे राष्ट्रपति को देखा, जिसे सामूहिक प्रतिरोध मजबूत होते ही धमकियों से पीछे हटना पड़ा। ग्रीनलैंड प्रकरण में ट्रम्प की मिसाइल रक्षा को लेकर फिर से उभरी दीवानगी,

आयरन फैक्ट्री में भयानक विस्फोट, 6 मजदूरों की मौत

बलौदाबाजार, 22 जनवरी। छत्तीसगढ़ के बलौदाबाजर में स्थित एक फैक्ट्री में भीषण आग लग गई। इस घटना में कम से कम 6 मजदूरों की मौत हो गई है और 10 से अधिक मजदूर गंभीर रूप से घायल हैं।

ये घटना भाटापारा क्षेत्र में स्थित प्राइवेट इस्पात स्पंज आयरन फैक्ट्री में

- छत्तीसगढ़ के बलौदा बाजार में हुए हादसे में भयानक विस्फोट के बाद फैक्ट्री में आग लग गई। हादसे में दस मजदूरों के घायल होने की भी खबर है।**

हुई है। आज (गुरुवार) सुबह लगभग 1० बजे फैक्ट्री में जोरदार विस्फोट हुआ, जिसके बाद फैक्ट्री में आग की लपटें उठने लगी। कुछ ही देर में पूरी फैक्ट्री आग की चपेट में आ गई और कई मजदूर इस आग में झुलस गए। फैक्ट्री के स्पंज आयरन प्लांट के कोल कोलन में विस्फोट से पूरे इलाके में हड़कंप मच गया। फैक्ट्री में आग लगने से चारों तरफ चीख-पुकार मच गई। जवानकारी के अनुसार, विस्फोट इतना भयानक था कि आसपास काम कर रहे लोगों को संभलने तक का मौका तक नहीं मिला।

- श्रीनंद झा-राष्ट्रदूत दिल्ली ब्यूरो-नई दिल्ली, 22 जनवरी।** गैर-भाजपा शासित राज्यों में राज्यपाल ऐसे किरदार निभाते नजर आ रहे हैं, जिन्हें परंपरागत रूप से विपक्षी नेताओं से जोड़ा जाता रहा है। इन घटनाक्रमों पर नजर डालिए, कर्नाटक के राज्यपाल थावरचंद गहलोत आज राज्य विधान परिषद के संयुक्त सत्र को संबोधित किए बिना ही विधानसभा से बाहर चले गए। उनकी मांग थी कि मंत्रिमंडल द्वारा स्वीकृत अभिभाषण के पाठ में शामिल केन्द्र सरकार की आलोचना करने वाले ग्यारह पैराग्राफ हटाए जाएँ। दो दिन पहले, तमिलनाडु के राज्यपाल आर. एन. रवि ने भी मंत्रिमंडल द्वारा तैयार किए गए अभिभाषण में “तथ्यात्मक त्रुटियों और अप्रमाणित दावों” का हवाला देते हुए, बिना संबोधन दिए सदन से वॉकआउट किया था। इसी प्रकार 20 जनवरी को ही केरल के राज्यपाल राजेन्द्र आर्लेकर ने मंत्रिमंडल-स्वीकृत नीति भाषण के कुछ हिस्सों, विशेष रूप से केन्द्र सरकार

- प.बंगाल की राज्यपाल पद्मजा नायडू ने 1965 में विधानसभा से वाक् आउट किया तथा 1957 में राजस्थान के तत्कालिक राज्यपाल ने सरकार द्वारा उनको विधानसभा में पढ़ने के लिए दिए गए भाषण के कुछ अंश नहीं पढ़े थे।**
- पर, यह बात अब अनहोनी नहीं रह गई। हाल ही में कर्नाटक के राज्यपाल थावर चन्द गहलोत ने विधानसभा से “वाक् आउट” किया, बिना अपना भाषण पढ़े। उनकी मांग थी कि राज्यपाल के भाषण से उन ग्यारह अनुच्छेदों को हटा देना चाहिए, जो केन्द्रीय सरकार की निंदा कर रहे हैं।**
- इस घटना के दो दिन पहले तमिलनाडु के राज्यपाल आर.एन. रवि ने भी ऐसा ही “वाक् आउट” किया। उन्होंने भाषण में मौजूद “अशुद्धियोंक व अप्रमाणित दावे” पर आपत्ति जताई। ऐसी ही घटना केरल में बीस जनवरी को हुई, जब राज्यपाल राजेन्द्र आरलेकर ने, मंत्रिमंडल द्वारा स्वीकृत सरकारी नीति प्रतिपादित करने वाले भाषण में केन्द्रीय सरकार की निंदा करने वाले अंश पढ़ने से इंकार कर दिया तथा उक्त भाषण में कुछ अंश अपनी ओर से जोड़ दिए। वर्ष 2024 में केरल के तत्कालीन गवर्नर आरिफ मोहम्मद खान ने भी ऐसा ही किया था। वर्ष 2021-2022 में बंगाल के राज्यपाल जगदीप धनखड़ ने भी अपने भाषण में, जो राज्य सरकार ने उन्हें पढ़ने के लिए दिया था, केवल एक वाक्य पढ़कर अपनी जिम्मेवारी पूरी की थी।**
- इसके बाद सुप्रीम कोर्ट ने नबम रेबिया के मामले में स्पष्ट व्यवस्था दी थी कि राज्यपाल अपनी सोच व मत का इस्तेमाल नहीं कर सकते ऐसे मामले में, उन्हें वो ही भाषण पढ़ना चाहिए जो राज्य मंत्रिमंडल तैयार करके देता है।**

की आलोचना करने वाले अंशों, को नहीं पढ़ा और कथित तौर पर पिनारायी विजयन सरकार की मंजूरी के बिना, कुछ बिंदु जोड़ दिए।

हालाँकि शुरुआती वर्षों में निर्वाचित सरकारों और राज्यपालों के

बीच छोटे-मोटे टकराव होते थे, लेकिन हाल के वर्षों में ऐसे टकराव लगातार बढ़ते जा रहे हैं। 2024 में आरिफ मोहम्मद खान ने 61 फनों के अभिभाषण में से केवल पहला और आखिरी अनुच्छेद ही पढ़ा था। पश्चिम

डोडा सड़क हादसे में दस जवान शहीद

जम्मू, 22 जनवरी। जम्मू-कश्मीर के डोडा जिले में गुरुवार को एक भीषण सड़क हादसे में सेना के एक वाहन के गहरी खाई में गिर जाने से 1० जवानों की मौत हो गयी और 11 अन्य घायल हो गए।

यहां अधिकारियों ने बताया कि सेना का कैस्पर वाहन भद्रवाह-चंबा सड़क पर थानाला के ऊपरी इलाके खत्रीटॉप के पास फिसलन भरी सड़क के कारण, करीब ३00 फीट गहरी खाई में गिर गया। यह टीएम एक टीएम ऑपरेशन

- सैन्य दल एक कार्यवाही के लिए जा रहा था खत्री टॉप के पास सेना का वाहन 300 फीट गहरी खाई में गिर गया।**

के लिए जा रही थी। यह हादसा इतना भयावह था कि वाहन पूरी तरह क्षतिग्रस्त हो गया। जिला प्रशासन के अनुसार, वाहन में सेना के कुल 21 जवान सवार थे, जिनमें से 1० की मौके पर ही मौत हो गई। गंभीर रूप से घायल 1० जवानों को ऊधमपुर के कर्मांड अस्पताल में तत्काल उपचार के लिए एयरलिफ्ट किया गया है, जबकि मामूली रूप से घायल एक जवान का स्थानीय अस्पताल में इलाज चल रहा है।

जम्मू-कश्मीर के उप राज्यपाल मनोज सिन्हा ने इस दुर्घटना पर गहरा शोक व्यक्त करते हुए इसे अत्यंत दुर्भाग्यपूर्ण बताया। उपराज्यपाल ने शोक संतोष परिवारों के प्रति अपनी संवेदनाएँ व्यक्त करते हुए कहा कि दुःख की इस घड़ी में पूरा देश एकजुट होकर उनके साथ खड़ा है।

मुख्यमंत्री उमर अब्दुल्ला ने भी इस हृदय विदारक त्रासदी पर गहरा दुःख प्रकट किया है। उन्होंने इस घटना को पूरे जम्मू-कश्मीर के लिए एक बड़ी त्रासदी बताते हुए प्रशासन को घायलों के उपचार में कोई कसर न छोड़ने के निर्देश दिए।

केन्द्रीय मंत्री जितेन्द्र सिंह ने सोशल मीडिया पर बताया कि इस दुःख दुर्घटना के बारे में जानकर गहरा सदमा लगा है।

मुम्बई, पुणे सहित 1 5 मेयर पद महिलाओं के लिए आरक्षित

राज्य सरकार ने 29 प्रमुख महानगर पालिकाओं के मेयर पद के लिए आरक्षण योजना घोषित की

मुंबई, 22 जनवरी। महाराष्ट्र की राजनीति में स्थानीय निकायों के चुनावों को लेकर बड़ी हलचल शुरू हो गई है। राज्य की 29 प्रमुख महानगरपालिकाओं के महापौर पद के लिए आरक्षण की घोषणा कर दी गई है। इस बार के आरक्षण समीकरणों ने राज्य की 1 5 महानगरपालिकाओं की कमान महिलाओं के हाथों में सौंप दी है। मुंबई, पुणे, नागपुर और नवी मुंबई जैसे हाई-प्रोफाइल शहरों में अब सामान्य महिला वर्ग की महापौर चुनी जाएंगी।

29 में से 12 सीटें एसटी, एससी, ओबीसी कैटेगरी के लिए आरक्षित की गई हैं, जबकि 17 सीटें सामान्य वर्ग के लिए हैं। शिंदे के गढ़ ठाणे में महापौर एससी कैटेगरी का होगा। मुंबई में 8वीं बार किसी महिला को यह पद मिलेगा। इससे पहले किशोरी पेडनेकर मेयर थीं।

भाजपा अध्यक्ष नितिन नबीन को “जैड” सुरक्षा, तेजस्वी की सुरक्षा घटाई

बिहार की नीतीश सरकार ने राज्य के नेताओं की सुरक्षा व्यवस्था में भारी बदलाव किए हैं

पटना, 22 जनवरी। बिहार की नीतीश सरकार ने राज्य के कई दिग्गज विधायकों की सुरक्षा श्रेणी में बड़ा बदलाव किया है। राज्य स्तरीय सुरक्षा समीक्षा समिति की ताजा रिपोर्ट और खुफिया इनपुट्स के आधार पर लिए गए इस फैसले में विपक्ष के नेता तेजस्वी यादव को बड़ा झटका लगा है। सरकार ने तेजस्वी की सुरक्षा घटा दी है, वहीं भाजपा और केन्द्र सरकार के कई मंत्रियों का सुरक्षा घेरा पहले से अधिक मजबूत कर दिया गया है। सुरक्षा समिति की सिफारिश के बाद बिहार विधानसभा में नेता प्रतिपक्ष तेजस्वी यादव की सुरक्षा कम कर दी

- आरक्षण की घोषणा होते ही महाराष्ट्र की राजनीति में खलबली मच गई। शिवसेना (यूबीटी) ने इस व्यवस्था पर कड़ी आपत्ति व्यक्त की और प्रक्रिया की पारदर्शिता पर संदेह जताया।**

आरक्षण की घोषणा होते ही राजनीतिक बयानबाजी भी तेज हो गई है। शिवसेना (यूबीटी) की नेता और पूर्व महापौर किशोरी पेडणेकर ने मुंबई महानगरपालिका के आरक्षण पर कड़ी आपत्ति दर्ज कराई है। उन्होंने सवाल

भाजपा अध्यक्ष नितिन नबीन को “जैड” सुरक्षा, तेजस्वी की सुरक्षा घटाई

बिहार की नीतीश सरकार ने राज्य के नेताओं की सुरक्षा व्यवस्था में भारी बदलाव किए हैं

- भाजपा व जद यू के कई वरिष्ठ नेताओं को ज़ैड सुरक्षा दी गई है, वहीं विपक्ष के कई नेताओं की सुरक्षा घटा दी गई है।**

गई है। अब तक उन्हें ‘जेड’ श्रेणी की सुरक्षा दी जा रही थी, जिसे घटाकर अब ‘वाय प्लस’ कर दिया गया है। इसके साथ ही, तीन अन्य वरिष्ठ नेताओं मदन मोहन झा, पूर्व विधानसभा अध्यक्ष उदय नारायण चौधरी और राजेश राम की सुरक्षा पूरी तरह से वापस ले ली गई है। एक ओर जहाँ विपक्ष की सुरक्षा में कटौती हुई है, वहीं सत्ता पक्ष के कई रसूखदार चेहरों की सुरक्षा बढ़ा दी गई है। भाजपा के राष्ट्रीय स्तर के नेताओं और

बिहार सरकार के मंत्रियों को अब और भी कड़े सुरक्षा घेरे में रखा जाएगा।

भाजपा के राष्ट्रीय अध्यक्ष नितिन नबीन, केन्द्रीय मंत्री गिरिराज सिंह, केन्द्रीय मंत्री लल्लन सिंह, स्वास्थ्य मंत्री मंगल पाण्डेय और भाजपा के प्रदेश अध्यक्ष संजय सरावागी को अब जेड श्रेणी की सुरक्षा दी गई है। इन्हें वाई से बढ़ा कर वाई प्लस और फिर सुरक्षा मानकों के अनुरूप अपग्रेड किया गया है।

मध्य प्रदेश ...

(प्रथम पृष्ठ का शेष)

हिंदू समुदाय भोजशाला, 11 वीं शताब्दी के इस स्मारक, को वादेवी (देवी सरस्वती) को समर्पित मंदिर मानता है, जबकि मुस्लिम समुदाय इसे कमाल मौला मस्जिद कहता है।

2003 के ए एस आई आदेश के अनुसार, मुसलमानों को इस स्थल पर शुक्रवार दोपहर 1 बजे से 3 बजे तक जुमा की नमाज अदा करने की अनुमति है, जबकि हिंदुओं को बसंत पंचमी पर पारंपरिक अनुष्ठान करने और प्रत्येक मंगलवार को विशेष प्रवेश का अधिकार दिया गया है।

लेकिन, इस आदेश में उन वर्षों के लिए कोई स्पष्ट व्यवस्था नहीं की गई है, जब बसंत पंचमी शुक्रवार को पड़ती हो। और 23 जनवरी ऐसा केवल चौथा अवसर है, इससे पहले यह संयोग 20०6, 2013 और 2०16 में हुआ था।

बसंत पंचमी से पहले धार में सुरक्षा व्यवस्था कड़ी कर दी गई है।

मध्य प्रदेश के इस जिले में केंद्रीय रिजर्व पुलिस बल और रैंपिड एक्शन फोर्स सहित लगभग 8,०00 पुलिसकर्मियों को तैनात किया गया है।

पुलिस पैल और वाहन गश्त कर रही है और सीसीटीवी कैमरों के माध्यम से भी निगरानी रखी जा रही है।

इसके अलावा, पूरे शहर में सोशल मीडिया गतिविधियों पर भी नजर रखी जा रही है।

‘एआई ...

(प्रथम पृष्ठ का शेष)

तात्कालिकता समन्वित नीतियों और अंतरराष्ट्रीय सहयोग की मांग करती है। बढ़ते भू-राजनीतिक तनावों के बीच, गेट्स ने भारत-अमेरिका साझेदारी को बदलते वैश्विक परिदृश्य में कुछ गिने-चुने भरोसेमंद आधारों में से एक बताया।

उन्होंने बताया, मुझे लगता है कि “अमेरिका और भारत के बीच मजबूत संबंध को तर्कसंगतता अंततः हावी होगा।”

उन्होंने भारत के डिजिटल इन्फ्रास्ट्रक्चर तथा एआई को तेजी से अपनाने की क्षमता को इसकी प्रमुख ताकत बताया।

ग्रोथ ...

(प्रथम पृष्ठ का शेष)

बुनियादी मजबूती में विश्वास को दर्शाता है।

साथ ही, उद्योग जगत सरकार के राजकोषीय समेकन (फिस्कल कन्सॉलिडेशन) के मार्ग के साथ भी सहमत दिखाई देता है। लगभग 42 प्रतिशत उत्तरदाताओं का मानना ​​है कि वित्त वर्ष 2०25-26 के लिए जीडीपी के 4.4 प्रतिशत के राजकोषीय घाटे का लक्ष्य हासिल किया जा सकता है, जिससे यह संकेत मिलता है कि विकास को समर्थन देने वाले उपायों के साथ-साथ वित्तीय अनुशासन पर भी भरोसा कायम है।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्म एम.आई.रोड, जयपुर। फोन: 2372634, 4103333-34, फैक्स : ०141-2373513, बीकानेर कार्यालय : कुम्भाना हाऊस, हुन्गना हथ्या, बीकानेर। फोन: 2200660, फैक्स ०151-2527371, उदयपुर कार्यालय: आर्यव मैन रोड आर्यव, उदयपुर। फोन: 2413092, फैक्स : ०294-241०146, अजमेर कार्यालय: राष्ट्रत भवन, चुंगी नाका के पास, अजमेरा। फोन: 2627612, फैक्स:०145-2624665 जालौर कार्यालय :- जी 1/63, इन्दर्टीयल एरिया, फैस प्रथम, जालौर। फोन226422,226423, फैक्स: ०2973-226424 डिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौनसिटी। फोन: 230200, 230400, फैक्स: ०7469-23०600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: ०1562-256908



1st Hero
WORLD'S
NUMBER
MOTORCYCLE & SCOOTER COMPANY
FOR 25 YEARS
IN A ROW

WELCOME THE BLOCKBUSTER RANGE OF DESTINI 125



एक्स-शोरूम
कीमत **₹73000~** से शुरू

ब्याज दर **6.99%[^]** से शुरू

ई.एम.आई. **₹1999/-[^]** से शुरू

डाउन पेमेंट **₹8999/-[^]** से शुरू

0 प्रोसेसिंग फीस
एडवांस ई.एम.आई.
डॉक्यूमेंटेशन चार्ज

इंस्टेंट डिस्काउंट
₹10 000[^] तक
HDFC BANK
ESTIVESTREATS
Powered by pine labs

5 YEAR WARRANTY
*Conditions apply

1st Hero
GoodLife

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorised outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. *Based on internal testing of 110cc scooters and on the testing report of govt Certified agency. ^Ex-Showroom Price of Destini 110 in Rajasthan. ^T&C apply.

TOLL FREE NO.
1800 266 0018

अधिकृत डीलर: कोटा: कोटा हीरो, 9289922193, 6367380041, चम्बल हीरो, 9289923012, 2504062, बूंदी: शिवम हीरो, 9289922540, बाटां: के.के. हीरो, 9289923200, झालरापाटन: महादीप हीरो, 9289232404, एसोशिएट डीलर: कोटा: कोटा मोटर कम्पनी प्रा.लि., 9214036062, 9214436023, 9116160555, रामगंज मण्डी: बगडिया ऑटो सेल्स, 8690937703, अकलेरा: मौजू मोटर्स, 9414194741, केशवरायपाटन: गोपाल मोटर्स, 7014418006, छाबड़ा: एम.के. मोटर्स, 8003169644, कैलाश मोटर्स, 9166171616, छीपाबडीद: स्पीड लिंक आटो, 9462491317, नैनवाँ: जैन आटोमोबाइल्स, 9460194414, नाहरगढ़: शुभम मोटर्स, 9521511336, अन्ता: हुमैन मोटर्स, 9694816652, मुल्तानपुर: नामा सेल्स कॉर्पोरेशन, 6378910321, एक्सटेंशन काउंटर- कोटा: चंबल ऑटोमोटिव (श्रीनाथपुरम), 9289923012, डाबी: हरमोरा मोटर्स, 9610446556, तालेड़ा: गुरुकृपा इंटरप्राइजेज, 9929134999, देई: धाकड़ ऑटोमोटिव, 9549850666, कवाई सालपुरा: एसएस तिवारी मोटर्स, 9929191766, हरनावदा शाहजी: आर.डी. तिवारी मोटर्स, 9571887243, (Buy, Sell, Exchange Any Used Two Wheeler) बारां: के.के. मोटर्स, 9289923200.